



سوال

(14) کیا غیر اللہ کو سجدہ تعظیمی کرنا جائز ہے؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے محققین اس مسئلہ میں کہ تعظیمی سجدہ پیر و مرشد کو جائز ہے کہ نہیں قائلین بالجواز کے یہ دلائل ہیں (۱) آدم کو فرشتوں کا سجدہ کرنا۔ (۲) یوسف علیہ السلام کو والدین اور اس کے بھائیوں کا سجدہ کرنا (۳) موسیٰ علیہ السلام کو جادوگروں کا سجدہ کرنا۔ (۴) کتاب الروایا مشکوٰۃ شریف فصل ثانی میں حدیث ابن خریمہ بن ثابت لپنے چچا ابو خزیمہ سے روایت کرتا ہے کہ مجھے خواب آیا کہ آپ کی پیشانی پر سجدہ کیا صبح آپ کو خواب عرض کیا۔ حکم ہوا کہ صدق رویا اپنا خواب سچا کرے۔ آپ لیٹ گئے پیشانی پر سجدہ کیا گیا۔ آپ مفصل جواب بدلائل صحیحہ باحوالہ کتب جلدی عنایت فرمائیے۔ ثواب عند اللہ حاصل فرمائیے۔ سائل (مولانا) محمد یوسف صاحب مقام سلینہ ضلع فیروز پورہ پنجاب۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صورت مرقومہ بالا میں واضح والاح ہو کہ سجدہ تعبدی ہو یا تعظیم، بجز باری تعالیٰ کے کسی نبی ولی پیر مرشد وغیرہ کے لئے جائز نہیں بلکہ شریعت محمدیہ میں قطعاً حرام و ناجائزہ و با درست ہے۔ قائلین بالجواز کا استدلال دلائل مذکورہ سے بکیت العنکبوت ہے۔ قرآن مجید میں ارشاد خداوندی ہے **فَأَسْجُدْ لِلَّهِ نِيزَ فَرَمَا يَا لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَ سَنَ إِن كُنْتُمْ إِنَاءَهُ تَعْبُدُونَ** آیات مذکورہ بالا میں لام تملیک ع تخصیص ہے جس سے صاف عیاں ہے کہ سجدہ خاصہ خداوندی ہے اور خاصہ حقیقتیہ اس کو کہتے ہیں جس کا وجدان دوسری چیز میں مفقود و معدوم ہو خاصہ اشئ مالموجود فیہ ولا يوجد فی غیرہ ملاہ ہوا حاشیہ کافیہ۔ نیز شرح جانی ص ۱۸ میں خاصہ کی تعریف بایں الفاظ مسطور ہے **خاصہ اشئ ما تخصص بہ ولا يوجد فی غیرہ علم معانی میں بھی یہ چیز مشہور و معروف ہے۔ لبغاء عرب و ارباب ادب کے نزدیک بھی یہ امر مسلم ہے کہ کسی چیز میں خاصہ کا ہونا اس کے وجود کی نفی فی الغیر کو مستلزم ہے۔ اور کلام عرب میں لام تملیک و لام تخصیص بھی اسی کا مقتضی ہے چنانچہ حاشیہ شرح جانی میں مرقوم ہے **خاصہ اشئ اہ نسر الاختصاص بنضی الوجود فی غیرہ علی ان النشی داجع الی القید كما هو الا عرف عند ارباب الادب والاعرف فی استعمال بلغاء العرب فیكون و ما له انه يوجد فیہ ولا يوجد فی غیرہ لـح۔** جب سجدہ کا خاصہ خداوندی ہونا قرآن مجید سے بالوضاحت و بالبداهت ثابت ہے اور قرآن مجید کا کتب سماویہ مقدمہ کے لئے ناسخ ہونا مسلم فریقین ہے۔ تو واقعات سابقہ و منسوخ سے استدلال کر کے قرآن مجید کے ایک محکم و اٹل فیصلہ کو توڑنا اور منسوخ سے اس کے ناسخ کا مقابلہ کرنا یقینی طور پر اپنی تجمیل و تہذیب لیل کرنا ہے۔**

(۱) آدم علیہ السلام کو فرشتوں کا سجدہ کرنا اور اولاد آدم میں بن بھائی کا نکاح ہو جانا خدائی حکم تھا جس کو بذریعہ شریعت محمدیہ خدا نے منسوخ کر دیا قال تعالیٰ **حُرِّمَتْ عَلَیْكُمْ اُمَّهَاتُكُمْ** وَبَنَاتُكُمْ وَأَخْوَاتُكُمْ **الایۃ** یعنی اسے مسلمانوں تم پر تمھاری ماہیں، بیٹیاں، بہنیں حرام ہیں (پ ۳ سورۃ نساء)

سجدہ تعظیمی کے قائلین بالجواز کیا واقعہ آدم علیہ السلام سے بھائی بن کا آپس میں نکاح کرنا بھی جائز قرار دیں گے؟ واذلیس فلیس۔ فرشتوں کو خداوند تعالیٰ نے حکماً فرمایا تھا کہ آدم کے

لئے سجدہ تکریمی و تشریفی، بجالو چنانچہ ارشاد ہوتا ہے۔ **وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ** الایۃ نیز فرمایا **فَقَعُوا لَهُ سَاجِدِينَ**

نیز فرمایا **بِمَنْعِكَ إِلَّا تَسْجُدَ إِذْ أَمَرْنَاكَ** حدیث میں ہے و اسجدک ملائکہ وغیر ذلک من الایات و الاحادیث بس یہ امر الہی کی تعمیل تھی جس کو خاص وقتی حکم وقتی تعمیل کسنا چاہئے اس کے بعد خداوند قدوس نے فرشتوں کے متعلق خبر دی ہے کہ وہ سب کے سب ایک ذات واحد کے لئے سجدہ بجالاتے ہیں کسی دوسری ہستی کے لئے جائز نہیں سمجھتے چنانچہ سورۃ اعراف پ ۹ میں ارشاد باری ہے **إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَ وَهَؤُلَاءِ لَا يَسْجُدُونَ**

آیت ہذا کے آخری جملہ میں جار مجرور کو فعل پر مقدم کیا ہے حالانکہ حق اُس کا آخر کا تھا جس میں قرآنی نصاحت و بلاغت کے علاوہ صرف ذات واحد ہی کے لئے سجدہ کی خصوصیت کا پورا ثبوت ہے۔ عربیت کا قاعدہ مسلمہ ہے تقدیم ماحقہ التاخیر بضیاد الحصر و المقصر۔ ملائکہ نے اطاعت خداوندی کو ملحوظ نظر رکھتے ہوئے امتثالاً لامر اللہ آدم علیہ السلام کو سجدہ کیا۔ خدا کا حکم ماننا شرک نہیں بلکہ عین عبادت ہے اسی طرح اب ہم کو حکم ہے کہ **وَاسْجُدُوا لِلَّهِ**

- یعنی صرف ذات واحد ہی کے لئے سجدہ بجالو عام اس کے کہ وہ حقیقی ہو یا مجازی، تعبدی ہو یا تعظیمی، تشریفی ہو یا تکریمی۔ پس ہمیں بھی چاہئے کہ خدائی احکام کو بجالاتے ہوئے اسی ذات واحد کے لئے سر بسجود رہیں تعظیمی و تکریمی کا حیلہ بہانہ بنا کر کے غیر اللہ کے سامنے سرنگوں ہونا پیشانی رکھنا یقیناً شرک حرام ہے کیونکہ سجدہ تعبدی تو آدم علیہ السلام سے لیکر تا ابن دم ہر شریعت و ملت میں حرام رہا بدلیل قولہ تعالیٰ **وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ**

نیز فرمایا کہ **وَأَسْأَلُ مَنْ أَرْسَلْنَا مِنْ قَبْلِكَ مَنْ رُسُلْنَا أَنْعَلْنَا مِنْ دُونِ الرَّحْمَنِ آلِهَةً يُعْبَدُونَ**

نیز فرمایا **وَلَقَدْ بَعَثْنَا فِي كُلِّ أُمَّةٍ رُسُلًا أَنْ اعْبُدُوا اللَّهَ وَاجْتَنِبُوا الطَّاغُوتَ**

- تحت آیت اول تفسیر ابن کثیر جلد ۶ ص ۲۸۵ میں مرقوم ہے نکل نبی بعث اللہ عموالی عبادتہ اللہ وحدہ لا شریک لہ و الغفرت شہادت بذلک یعنی ہر نبی مبعوث من جانب اللہ ایک خدا کی عبادت کرانے کے لئے آیا انسانی فطرت بھی اسی کی مستغنی و شاہد ہے۔ و بدلیل قولہ تعالیٰ **الانبیاء اخوت من علات و اما تم شتی و دینہم واحد** (متفق علیہ)

صرف سجدہ تکریمی جو بطور توحیت و سلام کے تعامل سابقہ و ام سابقہ میں جائز تھا جس کو قرآن نے آکر بالکل منسوخ کر دیا۔ لغات شرح مشکوٰۃ میں تحت حدیث ہذا مرقوم ہے یعنی ان **الشرائع وان كانت متعدده مختلفه لكن اصل دینہم و ہوا التوحید و الطاعت واحد**۔ یعنی انبیاء سابقین کی شریعتیں گو مختلف و متعدد تھیں مگر عبادت الہی توحید و طاعت میں سب متفق تھے۔ حدیث ہذا سے صاف واضح ہے کہ غیر اللہ کے لئے عبادت سجدہ کرنا کسی شریعت میں جائز نہ تھا۔ تکریم و ادباً سجدہ سلامی بعض بعض شریعتوں میں جائز تھا۔ شریعت محمدیہ نے آکر اسے بھی منسوخ کر دیا جس سے شائبہ شرک کے جواز کی بھی گنجائش نہ رہی اور پورے طریق سے قائلین بالجوہر کی بیخ کنی ہو گئی فالحد۔

دفع دخل مقدر۔ رہا یہ اعتراض کہ خدا نے فرشتوں سے آدم علیہ السلام کو کیوں سجدہ کروایا فرشتوں نے خدا کا حق آدم کو کیوں دیا یہ بالکل لغو اور باطل ہے کیونکہ وہ **قَالَ لَمَّا رِئِدُ** ہے **يَفْعَلُ مَا يَشَاءُ** اس کی صفت ہے **لَا يُسْأَلُ عَمَّا يَفْعَلُ وَهُمْ يُسْأَلُونَ** اس کی شان ہے **يَحْكُمُ مَا يُرِيدُ** اس کی پہچان ہے اُس سے کوئی باز پرس کرنے والا نہیں کہ خدایا تو نے یہ کیوں کیا! وہ جو چاہتا ہے کرتا ہے اُس کے آگے کسی کو دم زدن کی مجال نہیں۔ عرب کے شاعر نے کیا یہ خوب کہا ہے

وله في كل شي خلقه وكذلك الله ما شاء فعل

اگر کوئی کسی کا حق کسی کو بلا اجازت دے بیشک صریح ظلم و بے انصافی ہے مگر حق دار کا اپنی رضا مندی سے کسی کو کچھ دینا بھی کیا بے انصافی و ظلم سے تعبیر کیا جائے گا! اولاً بقول بدلت احد الامن سفہ نفسہ۔ مالک اپنی ملکیت میں سے جس نوکر کو چاہے دے سکتا ہے مگر ایک نوکر دوسرے نوکر کو لپٹنے آقا و مالک کی مملوکہ اشیاء میں سے کچھ نہیں دے سکتا چنانچہ آیت مذکورہ بالا کے تحت تفسیر فتح البیان جلد ۵ ص ۸۳ میں مرقوم ہے و فیہ دلیل علی ان الما موربہ ہوا السجود الحقیقی (2) ای وضع الجبلۃ علی الارض لا مجرد الانحاء کما قال السیوطی و ہذا السجود ہو سجود توحید و تکریم لا سجود عبادۃ و للہ ان یکرم من یشاء من مخلوقاته کیف یشاء بما یشاء یعنی آیت **فَقَعُوا لَهُ سَاجِدِينَ**

جہانماری حَقًّا

اور یہ سجدہ بھی حقیقی تھا۔ بعض الناس تاویل (کہ مراد اس سے مطلق ایما، وانحنا، وتواضع یا یوسف علیہ السلام کے امر سلطنت میں داخل ہونا) بالکل غلط صراحت قرآنی کے سراسر خلاف ہے چنانچہ تفسیر فتح البیان جلد ۵ میں تحت آیت اول مرقوم ہے **والمراد حقیقۃ السجود نہ کہان التحیۃ فیما بینہم السجود** جلد مذکور کے ص ۷۶ میں تحت آیت ثانی مسطور۔ **وکان ذلک جائز انی بشریعتہم منزل التبیۃ وقیل لم یکن ذلک سجودہو مجربہا و انحناء و کانت تلک تہتہم و ہو مخالف معنی خروالہ سجدافان الخروالی اللغۃ المقیدہ بالسجود ولا یحون الا بوضع الوجہ علی الارض وقیل الضمیر فی لہ زاج الی اللہ سبحانہ اوی خرو اللہ سجد او بعد جادوقیل ان الضمیر یوسف واللام للتعلیل اوی خروالاجلہ وفیہ ایضا بعد قال عدی بن حاتم فی الایۃ کانت السجدة تحیۃ من کان قبلمکم فاعطاکم اللہ السلام مکانہا ومن قتادہ نحوہ وعن ابن زید قال ذلک سجود تشریفہ کما سجدت الملكۃ تشریفہ لادم و لیس سجود عبادۃ وکان ذلک بامر اللہ لتحقیق رویاہ۔ یعنی یہ سجدہ ان کی شریعت میں بطور سلام و احترام کے جائز تھا۔ جو کسی کی شرافت و عزت کے اظہار و ادائیگی کے لئے کیا جاتا تھا جیسے فرشتوں نے آدم علیہ السلام کو کیا تھا۔ اب تم کو اللہ تعالیٰ نے اس کے قائم مقام لفظ سلام کا عطا فرمایا ہے یعنی اب سجدہ کرنا جائز نہیں، صرف السلام علیکم کہدیان کافی ہے۔ نیز شاہ عبدالقادر بن شاہ ولی اللہ صاحب اپنی تفسیر موضح القرآن میں رقمطراز ہیں کہ لگے زمانہ میں سجدہ کرنا تعظیم تھی آپس کی۔ فرشتوں نے آدم علیہ السلام کو کیا تھا۔ اس وقت اللہ تعالیٰ نے موقوف کیا **وَأَنَّ السَّجْدَ لِلَّهِ بِالْإِیْتِ** اس وقت پہلے رواج پر چلنا ایسا ہے کہ کوئی بہن سے نکاح کر لے کہ حضرت آدم علیہ السلام کے وقت ہوا ہے (موضح القرآن و ماح البیان ص ۲۱۰ مطبع فاروقی۔**

بجز ذات باری تعالیٰ ہر مخلوق کو سجدہ کرنا حرام ہے

اسی طرح علامہ ابن کثیر جلد ۵ ص ۲۲۲ تحت آیت مذکورہ رقم طراز ہیں **وقد کان ہذا سالفی شرا لعم اذا سلمو علی الکبیر یسجدون لہ ولم یزل ہذا جائزاً من لدن ادم الی شریعۃ عیسیٰ علیہ السلام** فخر مہذبی ہذا الملتہ و جعل السجود مختصاً بجناب الوہ سبحانہ و تعالیٰ ہذا مضمون قول قتادہ وغیرہ **وفی الحدیث ان معاذا قدم الشام فوجدہم یسجدون لاسا فقتلہم فلما سجد رسول اللہ صلی اللہ علیہ وسلم قتال ما ہذا معاذ قتال انی را یتیم یسجدون لاسا فقتلہم وانت احم ان یسجد لک یا رسول اللہ فقال لو کنت امر احد ان یسجد لاحد لاصرت المرآۃ ان تسجد لزوجہا عظیم حنفہ عابا و فی حدیث اخر ان سلمن لقی النبی صلی اللہ علیہ وسلم فی بعض طرق المدینۃ وکان سلمن حدیث السن بالاسلام فجد للنبی صلی اللہ علیہ وسلم قتال لا تسجد لی یا سلمن و اسجد للنبی الذی لایموت والغریبن ان ہذا اکان جائز فی شریعتہم ولہذا خروالہ سجد الایۃ یعنی ان کی شریعت میں یہ عام رواج تھا کہ جب کسی بڑے شخص کو سلام کرتے تو اس کو سجدہ بھی کرتے تھے اور آدم علیہ السلام سے لے کر عیسیٰ علیہ السلام کی شریعت تک برابر یہ طریقہ جائز و مروج رہا۔ اب شریعت محمدیہ میں اسے حرام کر دیا گیا اور ہر قسم کا سجدہ سبحانہ تعالیٰ کی ذات اقدس کے لئے مخصوص کر دیا گیا۔ حدیث میں ہے کہ حضرت معاذ نے ملک شام سے واپس آ کر رسول اللہ ﷺ کو سجدہ کیا تو آپ نے فرمایا اسے معاذ یہ کیا حرکت؟ جو اب عرض کیا میں نے ملک شام کے لوگوں کو دیکھا کہ وہ اپنے بڑوں کو ادبا سجدہ کرتے ہیں آپ چونکہ ہم مسلمانوں کے بڑے ہیں اور زیادہ مستحق ہیں کہ آپ کو سجدہ کیا جائے۔ آپ نے فرمایا اگر ہماری شریعت میں یہ سجدہ جائز ہوتا تو میں عورت کو حکم کرتا کہ وہ اپنے خاوند کو سجدہ کیا کرے۔ ایک اور حدیث میں ہے کہ سلمان فارسی جب نئے نئے مسلمان ہوئے تو اپنی لاعلمی کی وجہ سے نبی علیہ السلام کے آگے سجدہ کر بیٹھے۔ نبی الصلوٰۃ والسلام نے فوراً ہی منع کیا اور فرمایا کہ اسے سلمان مجھ کو سجدہ نہ کر، سجدہ تو اس حی القیوم کو لائق اور زیبا ہے جس کو کبھی فنا نہیں۔ الغرض یہ سجدہ ان کی شریعت میں جائز تھا۔ ہماری شریعت میں جائز نہیں۔ امت محمدیہ کہلا کر سجدہ تعظیمی و تکریمی کو غیر اللہ کے لئے جائز سمجھنا درحقیقت شریعت محمدیہ کا انکار ہے قائلین باجواز کو چاہیے کہ امت محمدیہ نہ کہلائیں بلکہ امت یوسفی یا موسوی یا عیسیٰ اپنا نام رکھیں نیز سلیمان علیہ السلام نے جب ہد ہد جانور کو دعوت اسلامی کا خط دیکر ملکہ بلقیس کی طرح بھیجا تو اس نے ملکہ مذکورہ اور اس کی بروقت مراجعت باس الفاظ مذمت بیان کی کہ وہ لوگ بڑے نالائق، خالق ارض و سماء کو چھوڑ کر سورج کے آگے سجدہ کرتے ہیں۔ شیطان نے ان کے گندے اعمال کو مزین کر کے خدا کے آگے سجدہ کرنے سے ان کو روک دیا ہے **وَجَدْنَا وَقَوْمَنَا یَسْجُدُونَ لِلشَّمْسِ مِنْ دُونِ اللّٰهِ وَرَبِّنَا لَئِن لَّمْ یَسْجُدُوا لَیَسْتَبْدُونَ اَللّٰہِ الَّذِیْ یُخْرِجُ اَنْجَبَ فِی السَّمَاوَاتِ وَالْاَرْضِ وَ یَعْلَمُ مَا تُخْفُونَ وَ نَا تُخْفُونَ** تفسیر ابن کثیر و جامع البیان و فتح الرحمن وغیرہ میں تحت آیت ہذا مرقوم ہے کہ آیت ہذا میں سبیل سے مراد طریق ہے اور وہ خالص کرنا ہے سجدہ کا صرف اللہ تعالیٰ کے لئے، جامع البیان میں ہے **زین لعم اعمالہم للہ لیسجدوا** یعنی شیطان نے ان کے اعمال کی تزئین کی اور ان کو رہ سے روکا اس لئے کہ اللہ کو سجدہ نہ کریں۔ شاہ ولی اللہ صاحب محدث دہلوی نے یہ معنی لکھے ہیں کہ پس وہ راہ نہیں پاتے سجدہ کر سکیں۔ اس آیت سے معلوم ہو کہ سجدہ خاص اللہ تعالیٰ کے لئے چاہیے۔ اُس کے سوا خواہ کوئی ہو سورج ہو یا چاند، نبی ہو یا ولی، درخت ہو یا ستارہ، قبر ہو یا مکان، اس کیلئے سجدہ وغیرہ تعظیم و تکریم نہ چاہیے۔ اللہ تعالیٰ کے سوا کسی کو سجدہ کرنا شیطان کی تزئین و امیسی کی تلبیس ہے اور سجدہ کرنے والے شیطان کے مرد و محکوم ہیں۔ نیز یہ بھی معلوم ہوا کہ آج کل کے مشرک، بدعتیوں، قبر پرستوں، پیر پرستوں، تعزیر پرستوں۔ غیر اللہ کے آگے سجدہ کرنے والوں سے**



جانور ہد ہد بدرجہا ہستہ رہا۔ اس کو اتنی سمجھ تھی کہ اللہ تعالیٰ کے سوا کوئی سجدہ کا مستحق نہیں اور ان کو اتنی بھی سمجھ نہیں۔ سچ ہے **صُمُّ بِنَحْمٍ عَنِ لَهْمٍ لَا يَفْقَهُونَ** یا اگر سمجھ ہے مگر ضد و تعصب کی بنا پر قبول حق سے متنفر اور اتباع ہوئی کے عادی ہیں آہ سچ ہے والمعتصب وان كان بصره صحيحا فبصيرته عمياء واذا نه عن سماء الحق صماء۔ (فتاویٰ ستاریہ جلد دوم ص ۱۳۸)

(1) یعنی سجدہ کرنے کے لائق وہ ہی ہے جس کو پیدا کرنے کی قدرت ہے۔ اور جو خود پیدا ہونے میں دوسروں کا محتاج ہو اس کو سجدہ نہ چاہیے اس آیت سے معلوم ہوا کہ اولیاء اللہ کی قبروں، مزار خانقاہوں اور تعزیلوں کو سجدہ کرنا حرام ہے، یعنی ناواقف و نادان کہتے ہیں کہ فرشتوں نے جو حضرت آدم علیہ السلام کو اور یعقوب علیہ السلام یوسف علیہ السلام کو سجدہ کیا تھا، اسی طرح ہم بھی بزرگوں کو سجدہ کرتے ہیں سو یہ غلط ہے، اس لئے کہ پہلے دنوں میں سجدہ کرنا درست تھا ہمارے دین میں منہ ہو گیا جیسے آدم کے وقت سگی بن سے نکاح درست تھا اور اب حرام ہے ۱۲۔ امام البند

(2) میرے محترم مولانا محمد حیات صاحب قصوری وغیرہ (جو پنجاب کے مشہور و بزرگ عالم ہیں) بھی عبارت پر غور کریں۔ کیونکہ ان کا بھی یہی خیال ہے کہ فرشتوں کا آدم علیہ السلام کو سجدہ حقیقی نہ تھا حقیقت میں اللہ کے لئے سجدہ تھا آدم علیہ السلام بجا نبی قبلہ تھے ذالک۔ جیسا کہ جلسہ دیپ سنگھ والا پر مسئلہ ہذا میں عاجز کی مولانا موصوف سے زبانی گفتگو ہوئے تھی حالانکہ یہ خیال ان الفاظ قرآنی کے علاوہ تصریحات محدثین متقدمین کے خلاف سے سلف صالحین نے ہرگز یہ تاویل نہیں کی، محترم مولانا کو چاہیے کہ مسئلہ میں متقدمین کا صحیح مسلک اختیار کریں متاخرین کے قول اقوال کی طرف مائل نہ ہوں کلمتہ الحکمۃ ضالیہ المؤمن اور ولا تنظروا الی من قال وانظروا الی ما قال کو ملحوظ رکھتے ہوئے سلف کی اتباع کریں۔ جو حدیث نبوی الدین النصیحة کے یہ چند کلمات معروض خدمت ہیں۔ گو قبول افترا زبے عز و مشرف۔ ورنہ من آثم کہ من وانم کہ من وانم من ہما خاکم کہ ہستم ۱۲

هذا ما عندي والله اعلم بالصواب

فتاویٰ علمائے حدیث

جلد 10 ص 27-37

محدث فتویٰ